

FIL-PALAZZ TAL-INKWIZITUR TITNIEDA WIRJA TA' LBIESI TAT-TIEĠ MALTIN TAS-SEKLU 19 U 20



Stqarrija l 13 ta' Ottubru 2023

Hames ilbiesi tat-tieg mill-kollezzjoni nazzjonali tat-tessuti qed jigu esebiti fil-Palazz tal-Inkwizitur – il-Muzew Nazzjonali tal-Etnografija, fil-Birgu. L-ilbiesi jmorru lura sas-seklu 19 u 20 u wahda minnhom, milbusa għall-ewwel darba fi tmiem is-snin 70, intlibset mill-gdid fl-2001 minn bint l-għarusa originali.

L-aktar libsa antika nhadmet mill-harir fl-ewwel nofs tas-seklu 19. Hemm għall-wiri wkoll dublett u blouse suwed mixtrijin fl-1917, libsa tas-satin tal-1952 magħmula minn omm l-għarusa u rakkmeta mill-għarusa stess, u libsa tal-1965 kompluta bil-velu, li nħietet minn ħajjata. Il-ħames libsa nhadmet fl-1979, u fuqha ntlibset kappa bil-barnuża li hija esebita wkoll. Din il-libsa nħietet mill-għarusa u minn ommha, u 22 sena wara reġgħet intlibset – din id-darba mit-tifla tal-ewwel għarusa.

Il-wirja tinkludi żewġ intervisti interessanti – wahda mat-tifel tal-għarusa li libset il-libsa tal-1917 u l-oħra mal-għarusa li l-libsa tagħha ntlibset kemm minnha stess kif ukoll minn bintha.

L-istili u l-materjal tal-ilbiesi tat-tieg varjaw hafna matul is-snin, kif tixhed din il-wirja. It-telekomunikazzjoni, il-miġja tal-fotografija, l-istampar ta' kotba u rivisti dwar il-moda u l-ħjata, kif ukoll il-produzzjoni ta' drappijiet differenti u oġġetti li jintużaw fil-ħjata, ilkoll hallew l-impatt tagħhom. Minbarra x-xejriet tal-moda, kien hemm fatturi oħra li influwenzaw il-preferenzi tal-għarusa, fosthom il-qagħda soċjo-ekonomika, reliġjuża u finanzjarja ta' familtha kif ukoll is-sitwazzjoni personali tagħha, bħal jekk kinitx orfni jew armla.

Il-wirja, bl-isem *The Maltese Bride: 19th – 20th century bridal wear in Malta*, tnediet minn Noel Zammit, il-Kap Eżekuttiv ta' Heritage Malta, li ddawwar mal-wirja minn Kenneth Cassar, Kuratur Anzjan għall-Etnografija, u Annamaria Gatt, Kuratriċi għall-Kostumi u t-Tessuti.

Is-Sur Zammit qal li l-ilbiesi esebiti mhux biss jiżvelaw varjetà sħiħa ta' drappijiet, stili u tekniki tal-ħjata, iżda kull libsa tirrakkonta għajja. Dan jimxi id f'id mal-missjoni ta' Heritage Malta li tirrakkonta l-istejjer u mar-rwol kruċjali tagħha li tippreserva dawn l-istejjer għal dawk li ġejjin warajna.

Il-wirja tibqa' miftuħa sa Lulju tal-2024. It-tnedija tagħha taħbat mal-Birgufest, li se jsir fit-13 u fl-14 ta' Ottubru fil-Birgu. Is-Sibt 14, bħala parti mill-Birgufest, il-Palazz tal-Inkwizitur u l-Forti Sant'Anġlu se jkunu miftuħin sat-tard u min jixtieq jista' jżurhom it-tnejn b'biljett wiehed li jiswa biss €3. Il-biljett jinxtara biss mill-bieb ta' dawn is-siti.